

# رسول اللہ صلی اللہ علیہ وسلم کی روحانی قوت

درس : پروفیسر محمد یوسف جنوبی

عَنْ رَكَانَةَ بْنِ عَبْدِ يَزِيدٍ وَكَانَ مِنْ أَشَدِ النَّاسِ قَالَ: كُنْتُ آتَا وَالَّبَيْ<sup>صلی اللہ علیہ وسلم</sup> فِي عَنِيمَةِ لَابِي طَالِبٍ نُرْعَاهَا فِي أَوَّلِ مَا رَأَى إِذْ قَالَ لِي ذَاتَ يَوْمٍ: ((هَلْ لَكَ أَنْ تُصَارِ عَنِي؟)) قُلْتُ لَهُ أَنْتَ؟ قَالَ: ((آتَا)) فَقُلْتُ عَلَى مَاذَا؟ قَالَ: ((عَلَى شَاءِ مِنَ الْغَمِ)) فَصَارَ عَنْهُ فَصَرَعَنِي فَاخْدَمْتُ شَاءَ ثُمَّ قَالَ لِي: ((هَلْ لَكَ فِي الثَّانِيَةِ؟)) قُلْتُ نَعَمْ، فَصَارَ عَنْهُ فَصَرَعَنِي فَاخْدَمْتُ مِنْ شَاءَ فَجَعَلْتُ التِّفْتُ هَلْ يَرَانِي إِنْسَانٌ، فَقَالَ: ((مَا لَكَ؟)) قُلْتُ لَا يَرَانِي بَعْضُ الرُّعَاةِ فِي جُنَاحِهِ وَنَعَلَى وَآتَا مِنْ أَشَدِهِمْ، قَالَ: ((هَلْ لَكَ فِي الصَّرَاعِ الثَّالِثَةِ؟ وَلَكَ شَاءَ)) قُلْتُ نَعَمْ، فَصَارَ عَنْهُ فَصَرَعَنِي وَأَخْدَمْتُ شَاءَ فَقَعَدْتُ كَيْسًا حَزِينًا فَقَالَ: ((مَا لَكَ؟)) قُلْتُ إِنِّي أَرْجِعُ إِلَى عَبْدِ يَزِيدَ وَقَدْ أَعْطَيْتُ ثَلَاثًا مِنْ عَنِيمَةِ وَالثَّانِيَةِ إِنِّي كُنْتُ أَطْئِنُ إِنِّي أَشَدُ فُرِيشًا، فَقَالَ: ((هَلْ لَكَ فِي الرَّابِعَةِ؟)) فَقُلْتُ بَعْدَ ثَلَاثَتِي؟ فَقَالَ: ((أَمَّا وَوْلُكُ فِي الْغَمِ فَإِنِّي أَرْدُهَا عَلَيْكَ)) فَرَدَ عَلَىَّ فَلَمْ يَلْبِسْ أَنْ طَهَرَ أَمْرُهُ فَأَتَيْتُهُ فَاسْلَمْتُ فَكَانَ مِمَّا هَدَانِي اللَّهُ عَزَّ وَجَلَّ إِنِّي عَلِمْتُ أَنَّهُ لَمْ يُصْرِغْنِي يُوْمِنِدِ بِقُوَّتِهِ وَلَمْ يُصْرِغْنِي يُوْمِنِدِ الْأَيْقُوَّةِ غَيْرِهِ (رواه البیهقی) ”رکانہ بن عبد یزید سے روایت ہے اور یہ لوگوں میں سب سے قوی مشہور تھے کہ میں اور آنحضرت ﷺ ابوطالب کی چند بکریوں کو چار ہے تھے۔ یہ بات آپؐ کی نبوت کے شروع شروع کی ہے۔ ایک دن آپؐ نے مجھ سے فرمایا: ”کیا مجھ سے

کشتی لڑتے ہو؟“ میں نے کہا اچھا کیا آپ سے؟ آپ نے فرمایا: ”میں ہاں مجھ سے۔ میں بولا اچھا کیا دو گے؟ آپ نے فرمایا: ”جو جیتنے اس کی ایک بکری“۔ میں نے آپ سے کشتی کی۔ آپ نے مجھے زیر کر دیا اور مجھ سے ایک بکری لے لی۔ پھر مجھ سے فرمایا: ”کیا دوبارہ پھر کشتی لڑے گے؟“ میں بولا بہت اچھا۔ میں نے پھر آپ سے کشتی کی۔ آپ نے پھر مجھ کو زیر کر دیا اور ایک بکری مجھ سے اور لے لی۔ اس مرتبہ میں ادھر ادھر دیکھنے لگا کہیں مجھ کو پھرستے ہوئے کوئی دیکھ تو نہیں رہا۔ آپ نے فرمایا: ”کیا دیکھ رہے ہو؟“ میں نے کہایا دیکھ رہا ہوں کہ مبادا مجھ کو کہیں کوئی اور بکریاں چڑھانے والا دیکھ رہا ہوا درمیں مے مقابلہ کی اس کو بھی ہمت ہو جائے، کیونکہ میں سب سے زور آور آدمی مشہور ہوں۔ آپ نے فرمایا: ”اچھا تیری بار پھر لڑتے ہو؟ اور جیتو گے تو ایک بکری ملے گی۔“ میں بولا بہت اچھا۔ میں نے پھر کشتی کی اور آپ نے پھر مجھ کو زیر کر دیا اور مجھ سے ایک بکری لے لی۔ اب تو میں غمگین ہو کر بیٹھ گیا۔ آپ نے پوچھا: ”غمگین کیوں ہو؟“ میں نے کہا سب سے پہلے تو اس بات پر کہ جب میں عبد یزید کی بکریاں لے کر واپس ہوں گا تو ان میں تین بکریاں جو میں آپ کو دے چکا ہوں (وہ کم ہوں گی)۔ دوسری بات یہ ہے کہ مجھ کو یہ برا گھمنڈ تھا کہ قریش میں سب سے زیادہ مضبوط آدمی میں ہوں (مگر آج اس کے خلاف لکھا)۔ آپ نے فرمایا: ”اچھا چوتھی بار پھر کشتی کرتے ہو؟“ میں نے کہا کیا اب تین بار پھر جانے کے بعد بھی؟ آپ نے فرمایا: ”اچھا لو بکریوں کا معاملہ تو یہ ہے کہ میں تم کو سب واپس کیے دیتا ہوں۔“ چنانچہ آپ نے وہ سب واپس کر دیں۔ پھر اس کے متصل ہی آپ کی نبوت کا شہرہ ہو گیا۔ اُس وقت میں آپ کی خدمت میں آیا اور مشرف پا سلام ہو گیا۔ اور میرے اسلام کا باعث یہی بات تھی کہ میں یقین کر چکا تھا کہ آپ نے مجھ کو اپنی طاقت سے زیر نہیں کیا، بلکہ ضرور کسی اور دوسری (اللی) طاقت سے زیر کیا ہے۔

زکانہ کے ساتھ کشتی لڑنے کا یہ واقعہ ادائی نبوت کا ہے۔ اس میں ہمارے لیے بہت سی راہنمائی موجود ہے۔ اُول یہ کہ نبوت کے ابتدائی ذور میں آپ بدستور بکریاں چڑھاتے تھے۔ اگر چہ اُمّۃ المؤمنین حضرت خدیجہؓ سے نکاح کو پندرہ سال سے زیادہ کا عرصہ گزر چکا تھا، لی بی صاحبہ دولت مند خاتون تھیں مگر آپ نے ان کی دولت پر انحصار نہیں کیا، بلکہ اپنے ہاتھ سے روزی کمانے کو ترجیح دی اور اپنے بچا ابو طالب کی بکریاں چڑھاتے رہے۔ یوں روزی

کمانے کے معمولی سمجھے جانے والے کاموں کو آپؐ کے اسوہ حسن سے عظمت ملی۔ آج کسی شخص کو حق نہیں پہنچتا کہ وہ محنت مزدوری کے کاموں کو تھارت کی نظر سے دیکھے۔ بلکہ اسلامی تعلیمات کی رو سے تو بہترین روزی وہی ہے جو اپنے ہاتھوں سے کمائی جائے۔

زکانہ قریش کا نامور پہلوان تھا۔ اس کے مقابلے کا طاقتور کوئی دوسرا نہ تھا۔ وہ بھی آپؐ کے ساتھ بکریاں چڑھاتا تھا۔ حالات تو ایسے تھے کہ وہ آپؐ کو چینچ کرتا مگر کشتی لڑنے کی دعوت آپؐ نے اسے دی۔ اس پر اسے تعجب ہوا کہ مجھے جیسے پہلوان کو یہ چینچ! چنانچہ وہ آمادہ ہو گیا اور کہا کہ کشتی چینٹنے والے کو کیا ملے گا؟ اس پر آپؐ نے فرمایا: ”بکریوں کے گلے میں سے ایک بکری۔“ چنانچہ کشتی ہوئی تو آپؐ نے اسے گردادیا اور ایک بکری اُس سے لے لی۔ آپؐ نے پھر کہا کہ دوسری بار کشتی کرو گے؟ تو زکانہ نے کہا ہاں۔ اب دوسری بار کشتی ہوئی تو پھر آپؐ نے اسے گردادیا اور اُس سے ایک اور بکری لے لی۔ اب تو زکانہ پر بیشان ہو کر ادھر ادھر دیکھنے لگا کہ کوئی دوسرانہ اسے کشتی میں مات کھاتے ہوئے دیکھ تو نہیں رہا۔ آپؐ نے پوچھا تجھے کیا ہے کہ ادھر ادھر دیکھ رہا ہے؟ زکانہ نے کہا: یہ دیکھ رہا ہوں کہ چدا ہوں میں سے کوئی مجھے دیکھ تو نہیں رہا کہ اُس کو بھی میرے مقابلے کی ہمت ہو جائے کیونکہ میں تو آج تک سب سے زور آور آدمی مشہور ہوں۔ آپؐ نے فرمایا تیسری بار کشتی کرو گے؟ اگر جیت گئے تو ایک بکری تمہاری۔ زکانہ نے ہاں کرلی اور کشتی شروع ہو گئی۔ اب کے بھی آپؐ نے زکانہ کو گردادیا اور اُس سے ایک بکری لے لی۔ اب تو زکانہ کا براحال تھا۔ وہ دل شکستہ اور غمگین ہو کر بیٹھ گیا۔ یہ دیکھا تو آپؐ نے فرمایا: ”زکانہ! تجھے کیا ہے؟“ زکانہ نے کہا: پہلی بات تو یہ ہے کہ تین بکریاں میں آپؐ کو دے چکا ہوں، جب واپس جاؤں گا تو گلے کے مالک کو کیا جواب دوں گا؟ دوسرے یہ کہ میں تو اپنے کو قریش کا سب سے طاقتور شخص سمجھتا تھا مگر آج تو میں ایسا نہ رہا۔ آپؐ نے فرمایا: ”اچھا چوٹی بار پھر کشتی کرتے ہو؟“ زکانہ نے کہا کہ کیا اب تین بار پت جانے کے بعد بھی؟

آپؐ نے فرمایا: ”اچھا سنو تینوں بکریاں میں تجھے واپس کیے دیتا ہوں۔“ آپؐ نے تینوں بکریاں اُس کو دے کر اسے مطمئن کر دیا۔ اس واقعے کو زیادہ عرصہ نہ گزرا تھا آپؐ کی نبوت کی شہرت ہو گئی۔ اس وقت زکانہ آپؐ کی خدمت میں حاضر ہوا اور اسلام قبول کر لیا۔ حضرت زکانہؓ کہتے ہیں کہ یہی واقعہ اللہ تعالیٰ کی طرف سے ایک سبب ہنا کہ میں اسلام لے آیا، کیونکہ مجھے یقین ہو چکا تھا کہ آپؐ صلی اللہ علیہ وسلم نے مجھے اپنی طاقت سے زیر نہیں کیا بلکہ ضرور کوئی

دوسری طاقت مجھے مغلوب کرنے کا سبب بنی ہے۔

رسول اللہ ﷺ کا ایک نامور پہلوان کو چینچ کرنا ظاہر کرتا ہے کہ آپؐ کو اللہ تعالیٰ کی مدد پر پورا بھروسہ تھا کہ ضرور آپؐ کو کامیابی ہو گی جو زکانہ کو حیرت میں ڈال دے گی، اور زکانہ جب سوچے گا تو پھر میری نبوت پر ایمان لے آئے گا۔ چنانچہ ایسا ہی ہوا۔

جیتنے پر بکریاں وصول کرنا بھی کسی مالی منافع کے لیے نہ تھا، ورنہ آپؐ رکانہ کو بکریاں واپس نہ کرتے، مگر آپؐ نے تو اس کو پریشان دیکھ کر ہی بکریاں واپس کر دیں، حالانکہ اس نے اس سلسلہ میں آپؐ سے کوئی انتہائیں کی تھی۔ از خود بکریاں واپس کرنے کا مطلب یہ ہے کہ آپؐ اس عمل سے کسی اچھے نتیجے کی توقع رکھتے تھے جو بالآخر زکانہ کے اسلام لانے کی صورت میں سامنے آ گیا۔ زکانہ کو غلکن دیکھ کر آپؐ نے اس کی دلجوئی کی جس میں امت کے لیے ایک بہت اچھی مثال ہے۔

اگرچہ شرط لگانا اچھی بات نہیں، مگر اول تو یہ نبوت کے ابتدائی دور کا واقعہ ہے جب ابھی تفصیلی احکام نازل نہیں ہوئے تھے اور آپؐ تو اللہ کے حکم کے پابند تھے۔ دوسرے یہ شرط تو ثابت نتائج کے لیے تھی نہ کہ مال اکٹھا کرنے کے لیے۔ یہی وجہ ہے کہ آپؐ نے زکانہ کو بن مانگے اس کی بکریاں واپس کر دیں۔ پھر شرط تو زکانہ نے لگائی تھی، آپؐ نے صرف قبول کی۔ زکانہ کو یقین تھا کہ وہ شرط جیت جائے گا اور اسے فائدہ حاصل ہوگا، لیکن وہ اس بات سے بے خبر تھا کہ اس کا مقابلہ رسول اللہ ﷺ کے ساتھ ہے۔

پس آپؐ ﷺ کا نامور پہلوان کو چھاڑ دینا ایک مجرزہ تھا، اسی لیے زکانہ کو اپنے ہارنے کی کوئی وجہ سمجھ میں نہ آئی اور اسے اقرار کرنا پڑا؛ کہ اس کی نیکست مدد مقابلہ کی جسمانی قوت کے بل پر نہ تھی بلکہ یہ کوئی اور ہی طاقت تھی جس نے اسے مغلوب کیا۔ چنانچہ جب اسلام کا شہر ہوا تو یہی گزر ہوا واقعہ زکانہ کی ہدایت کا سبب بن گیا اور اس نے اسلام قبول کر لیا۔

محترم ڈاکٹر اسرار احمد حفظہ اللہ کے مکمل دورہ ترجمہ قرآن اور دروس و خطابات کے علاوہ ندوتِ قرآن، کتب احادیث کے تراجم، میثاق، حکمت قرآن اور نداء خلافت کے تازہ اور سابقہ شمارے، اردو و انگریزی کتب، کیمسٹری، سی ڈائیز اور مطبوعات کی مکمل فہرست ہماری ویب سائٹ [www.tanzeem.org](http://www.tanzeem.org) پر ملاحظہ کیجیے!